



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 19-07-2024

പ്രധാനവാർത്തകൾ

- 1). വടക്കൻ കേരളത്തിൽ കനത്ത നാശം വിതച്ച് മഴ ; കോഴിക്കോട്, വയനാട്, കണ്ണൂർ, കാസർകോട് ജില്ലകളിൽ ഓറഞ്ച് ജാഗ്രത.
- 2). അടുത്ത അഞ്ച് ദിവസം സംസ്ഥാനത്ത് വ്യാപക മഴ ലഭിക്കുമെന്ന് കേന്ദ്ര കാലാവസ്ഥാ വകുപ്പ്. ഡാമുകളിൽ വെള്ളം നിറയുന്നു.
- 3). കോഴിക്കോട് സ്വദേശിയായ ലോറി ഡ്രൈവറെ കർണ്ണാടകയിലെ അംഗോളയിൽ മണ്ണിടിച്ചിലിൽ കാണാതായി. അടിയന്തര ഇടപെടിന് നിർദ്ദേശം നൽകിയെന്ന് മുഖ്യമന്ത്രി പിണറായി വിജയൻ.
- 4). മൂന്ന് ദിവസത്തെ മഴക്കെടുതിയിൽ വൈദ്യുത വിതരണ സംവിധാനത്തിന് 37.64 കോടി രൂപയുടെ നഷ്ടം ഉണ്ടായതായി കെ.എസ്.ഇ.ബി.
- 5). ദേശീയ നഗര ഉപജീവന ദൗത്യം മികച്ച രീതിയിൽ നടപ്പാക്കിയതിൽ തുടർച്ചയായി ഏഴാം വട്ടവും കേരളത്തിന് ദേശീയ പുരസ്കാരം.
- 6). ഏഷ്യ കപ്പ് വനിതാ ട്വന്റി - 20 ക്രിക്കറ്റിൽ ഇന്ന് ഇന്ത്യ-പാകിസ്ഥാൻ പോരാട്ടം.

---

\*\*\*\*\*

**മഴ - സംസ്ഥാനം**

വടക്കൻ കേരളത്തിൽ കനത്ത നാശം വിതച്ച് മഴ തുടരുന്നു. സംസ്ഥാനത്ത് 11 വീടുകൾ പൂർണ്ണമായും 323 വീടുകൾ ഭാഗികമായും തകർന്നു. 62 ദുരിതാശ്വാസ ക്യാമ്പുകളിലായി 1,473 പേരെ മാറ്റിപ്പാർപ്പിച്ചു. ഇന്ന് കോഴിക്കോട്, വയനാട്, കണ്ണൂർ, കാസർകോട് ജില്ലകളിൽ ഓറഞ്ച് ജാഗ്രത പ്രഖ്യാപിച്ചു. എറണാകുളം, ഇടുക്കി, തൃശൂർ, പാലക്കാട്, മലപ്പുറം ജില്ലയിൽ ഇന്ന് മഞ്ഞ ജാഗ്രതയാണ്.

\*\*\*\*\*

**കാലാവസ്ഥ**

വടക്കൻ കേരള തീരം മുതൽ തെക്കൻ ഗുജറാത്ത് തീരം വരെ ന്യൂനമർദ്ദ പാത്തിയും, വടക്ക് പടിഞ്ഞാറൻ ബംഗാൾ ഉൾക്കടലിന് മുകളിലായി ഒഡീഷ -ആന്ധ്രാപ്രദേശ് തീരത്തിന് സമീപം ശക്തി കൂടിയ ന്യൂനമർദ്ദവും സ്ഥിതി ചെയ്യുന്നതായി കേന്ദ്ര കാലാവസ്ഥ വകുപ്പ് അറിയിച്ചു. കേരളത്തിൽ അടുത്ത 5 ദിവസം വ്യാപകമായി ഇടി മിന്നലോടു കൂടിയ ഇടത്തരം മഴയ്ക്ക് സാധ്യതയുണ്ട്.

\*\*\*\*\*

**കോഴിക്കോട് - (ഇൻട്രോ)**

ശക്തമായ മഴയെ തുടർന്ന് കോഴിക്കോട് ജില്ലയിൽ വ്യാപക നാശനഷ്ടം. കക്കയം ഡാമിൽ ഓറഞ്ച് ജാഗ്രത പ്രഖ്യാപിച്ചു.

കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു.....

(വോയിസ്.....)

\*\*\*\*\*

---

**കണ്ണൂർ ഡാം**

കണ്ണൂർ പഴശ്ശി ഡാമിൻറെ 16 ഷട്ടറുകളിൽ 12 എണ്ണം പൂർണ്ണമായും തുറന്നു. നാല് ഷട്ടറുകൾ 100 സെൻറീമീറ്റർ ഉയർത്തി. ഡാമിലേക്കുള്ള നീരൊഴുക്ക് വർദ്ധിച്ചിട്ടുണ്ട്.

\*\*\*\*\*

**ഇടുക്കി മഴ - (ഇൻട്രോ)**

ഇടുക്കിയിൽ ഇന്ന് രാവിലെ മഴയ്ക്ക് നേരിയ ശമനം. ഡാമുകളിൽ ജലനിരപ്പ് ഉയരുന്നു. വിശദാംശങ്ങളുമായി ആകാശവാണി ഇടുക്കി ജില്ലാപ്രതിനിധി രതീഷ് കൃഷ്ണ (വോയ്സ്)

\*\*\*\*\*

**കണ്ണൂർ - കാലവർഷക്കെടുതി**

കണ്ണൂർ ജില്ലയിൽ കാലവർഷത്തിലും ശക്തമായ കാറ്റിലും ഇന്നലെയും ഇന്നുമായി മൂന്ന് വീടുകൾ പൂർണ്ണമായും 30 വീടുകൾ ഭാഗികമായും തകർന്നു. മാതമംഗലത്തിനടുത്ത് പെരുവാമ്പയിൽ ഒഴുക്കിൽപ്പെട്ടുവെന്ന് കരുതുന്ന സ്ത്രീയെ കണ്ടെത്തുന്നതിനുള്ള തെരച്ചിൽ തുടരുന്നു. അഗ്നിരക്ഷാസേനയും പോലീസും ചേർന്നാണ് തിരച്ചിൽ നടത്തുന്നത്. കണ്ണൂർ താഴെചൊവ്വ കാനാമ്പുഴ നിറഞ്ഞൊഴുകുന്നു.

\*\*\*\*\*

**വയനാട് - (ഇൻട്രോ)**

വയനാട്ടിൽ നാല് ദിവസമായി പെയ്യുന്ന മഴയ്ക്ക് ഇന്ന് നേരിയ ശമനം. വെള്ളം കയറിയതിനാൽ വിവധയിടങ്ങളിൽ ഗതാഗത തടസ്സപ്പെട്ടു.

കൂടുതൽ വിവരങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസെൻറ്.

(വോയിസ്.....)

**കാസർകോട് -(ഇൻട്രോ)**

കാസർഗോഡ് ജില്ലയിൽ അഞ്ച് ദിവസമായി ചെയ്യുന്ന കനത്ത മഴയിൽ വൻ നാശനഷ്ടം. ഇന്നലെ വൈകിട്ട് കർണ്ണാടക വനത്തിലുണ്ടായ ഉരുൾപൊട്ടലിനെ തുടർന്ന് ജില്ലയിലെ നിരവധി വീടുകളിൽ വെള്ളം കയറി.

വിശദ വിവരങ്ങളുമായി ആകാശവാണി കാസർഗോഡ് ജില്ലാ പ്രതിനിധി പി ജഗന്നിവാസൻ ...  
(വോയിസ്.....)

**കെ.എസ്.ഇ.ബി - കാലവർഷക്കെടുതി**

ഈമാസം 15 മുതൽ 17 വരെ മഴക്കെടുതിയിൽ കേരളത്തിലാകെ വൈദ്യുത വിതരണ സംവിധാനത്തിന് 37.64 കോടി രൂപയുടെ നഷ്ടമുണ്ടായതായി കെഎസ്ഇബി അറിയിച്ചു. കാലവർഷക്കെടുതിയെ തുടർന്ന് ഉണ്ടാകുന്ന വൈദ്യുതി സംബന്ധമായ പരാതികൾ പരിഹരിക്കാൻ, സർക്കിൾതല കൺട്രോൾ റൂമുകൾ തുറന്നിട്ടുണ്ട്. വൈദ്യുതി സംബന്ധമായ അപകടമോ അപകടസാധ്യതയോ ശ്രദ്ധയിൽപ്പെട്ടാൽ അതത് സെക്ഷൻ ഓഫീസുകളിലോ, 94 96 01 01 01 എന്ന നമ്പരിലോ അറിയിക്കണം. പരാതികൾ 1912 എന്ന നമ്പരിലോ, 94 96 00 19 12 എന്ന നമ്പരിലോ അറിയിക്കാം.

**കോഴിക്കോട് - കാണാതായി**

കോഴിക്കോട് സ്വദേശിയായ ലോറി ഡ്രൈവർ അർജുനെ കർണ്ണാടകയാത്രയ്ക്കിടെ കാണാതായെന്ന് പരാതി. ശക്തമായ മഴയിൽ കർണ്ണാടകയിലെ അംഗോളയിൽ

---

മണ്ണിടിച്ചിലിനെ തുടർന്നാണ് ഇദ്ദേഹത്തെ കുറിച്ച് വിവരം ലഭിക്കാതായത്. ഉദ്യോഗസ്ഥ തലത്തിൽ കർണാടകവുമായി ബന്ധപ്പെട്ടിട്ടുണ്ടെന്ന് മന്ത്രി കെ ബി ഗണേഷ് കുമാർ പ്രതികരിച്ചു. വിവരങ്ങൾ ഏകോപിപ്പിക്കാൻ കോഴിക്കോട് കളക്ടറെ ചുമതലപ്പെടുത്തിയെന്ന് മന്ത്രി പി എ മുഹമ്മദ് റിയാസ് അറിയിച്ചു. വിഷയം കർണ്ണാടക സർക്കാരിന്റെ ശ്രദ്ധയിൽപ്പെടുത്തിയതായി എം കെ.രാഘവൻ എം പി അറിയിച്ചു.

\*\*\*\*\*

**മുഖ്യമന്ത്രി - അടിയന്തര ഇടപെടൽ**

കർണാടകയിൽ മലയാളി മണ്ണിടിച്ചിലിൽ കൂടുതൽ സംഭവത്തിൽ അടിയന്തര ഇടപെടലിന് മുഖ്യമന്ത്രി പിണറായി വിജയൻ ചീഫ് സെക്രട്ടറി ഡോ. വി വേണുവിന് നിർദ്ദേശം നൽകി. മുഖ്യമന്ത്രിയുടെ നിർദ്ദേശപ്രകാരം ചീഫ് സെക്രട്ടറി സംഭവസ്ഥലത്തെ ജില്ലാ കലക്ടറുമായും പോലീസ് സൂപ്രണ്ടുമായും നിരന്തരം ബന്ധപ്പെടുന്നുണ്ട്.

\*\*\*\*\*

**സ്റ്റാർക് റാങ്കിങ്**

ദേശീയ നഗര ഉപജീവന ദൗത്യം മികച്ച രീതിയിൽ നടപ്പിലാക്കിയതിന് ദേശീയതലത്തിൽ കേരളത്തിന് വീണ്ടും അംഗീകാരം. പദ്ധതി നടപ്പാക്കുന്ന സംസ്ഥാനങ്ങൾക്ക് കേന്ദ്ര ഭവന നഗരകാര്യ മന്ത്രാലയം ഏർപ്പെടുത്തിയ 2023- 24 ലെ സ്റ്റാർക് റാങ്കിങ്ങിലാണ് കേരളം ഒന്നാമതെത്തിയത്. ഏഴ് തവണ സ്റ്റാർക് അവാർഡ് നേടുന്ന ഏക സംസ്ഥാനമായി കേരളം മാറി. കൂടുംബശ്രീയാണ് പദ്ധതിയുടെ നോഡൽ ഏജൻസി.

\*\*\*\*\*

---

**വാഹനം - ഗണേഷ് കുമാർ**

വാഹനങ്ങളിലെ നിയമപരമല്ലാത്ത രൂപമാറ്റങ്ങൾ ഒഴിവാക്കണമെന്ന് മന്ത്രി കെ ബി ഗണേഷ്കുമാർ. മോട്ടോർ വാഹന വകുപ്പിന്റെ സമൂഹ മാധ്യമ പേജുകളിലൂടെയാണ് മന്ത്രിയുടെ അഭ്യർത്ഥന. രൂപമാറ്റങ്ങൾ ശ്രദ്ധയിൽ പെട്ടാൽ കർശനമായ നടപടി സ്വീകരിക്കുമെന്നും മന്ത്രി അറിയിച്ചു.

\*\*\*\*\*

**കോഴിക്കോട് ആശുപത്രി - പരാതി**

കോഴിക്കോട് ബീച്ച് ആശുപത്രിയിൽ ചികിത്സക്കെത്തിയ വനിതക്കെതിരായ അതിക്രമ പരാതിയിൽ ജീവനക്കാരനെതിരെ കേസെടുത്തു. വെള്ളയിൽ പോലീസാണ് കേസെടുത്തത്. ആരോപണ വിധേയനായ ഫിസിയോതെറാപ്പിസ്റ്റ് ബി മഹേന്ദ്രൻ നായരെ അന്വേഷണ വിധേയമായി സസ്പെൻഡ് ചെയ്തു.

\*\*\*\*\*

**വനിതാ ട്വൻറി-20**

ഏഷ്യാ കപ്പ് വനിതാ ട്വൻറി-20 ക്രിക്കറ്റിന് ഇന്ന് ശ്രീലങ്കയിൽ തുടക്കം. ഉദ്ഘാടന മത്സരത്തിൽ യുണൈറ്റഡ് അറബ് എമിറേറ്റ്സും നേപ്പാളും തമ്മിൽ ഏറ്റുമുട്ടും. രാത്രി ഏഴിന് രണ്ടാം മത്സരത്തിൽ നിലവിലെ ചാമ്പ്യൻമാരായ ഇന്ത്യ, പാകിസ്ഥാനെ നേരിടും. സൂർണമെന്റിൽ എട്ട് രാജ്യങ്ങളാണ് പങ്കെടുക്കുന്നത് .

\*\*\*\*\*

**ഖേലോ ഇന്ത്യ**

കായിക പ്രതിഭകളെ ചെറുപ്രായത്തിൽതന്നെ കണ്ടെത്താനുള്ള ഖേലോ ഇന്ത്യ റൈസിംഗ് ടാലന്റ് ഐഡൻറി ഫിക്ഷേഷൻ പദ്ധതി - കീർത്തിയുടെ രണ്ടാം ഘട്ടത്തിന് തുടക്കമായി. കേന്ദ്ര മന്ത്രി മൻസുഖ് മാണ്ടവ്യ ന്യൂഡൽഹിയിൽ പരിപാടി ഉദ്ഘാടനം ചെയ്തു.

---

\*\*\*\*\*

**സബ് ജൂനിയർ ഹോക്കി**

സൗത്ത് സോൺ സബ് ജൂനിയർ ഹോക്കി ഇന്നുമുതൽ കൊല്ലം ന്യൂ ഹോക്കി സ്റ്റേഡിയത്തിൽ നടക്കും. കേരള, തമിഴ്നാട്, കർണ്ണാടക, പുതുച്ചേരി, തെലങ്കാന, ആന്ധ്ര സംസ്ഥാനങ്ങളിൽ നിന്ന് ആൺ, പെൺ വിഭാഗങ്ങളിലായി 12 ടീമുകൾ മത്സരിക്കും.

\*\*\*\*\*

**ഓൺലൈൻ തട്ടിപ്പ്**

ആറ് മാസത്തിനിടെ തിരുവനന്തപുരംനഗരത്തിൽ 163 കേസിലായി 35 കോടിയുടെ ഓൺലൈൻ തട്ടിപ്പ് നടന്നതായി ഡെപ്യൂട്ടി പോലീസ് കമ്മീഷണർ നിധിൻരാജ് അറിയിച്ചു. തട്ടിപ്പിനിരയായാലോ തട്ടിപ്പുകാർ ബന്ധപ്പെട്ടാലോ 1930 എന്ന നമ്പറിൽ വിളിച്ച് പരാതി രജിസ്റ്റർ ചെയ്യണം.

\*\*\*\*\*

**പദ്മനാഭ സ്വാമിക്ഷേത്രം**

തിരുവനന്തപുരം ശ്രീപദ്മനാഭ സ്വാമിക്ഷേത്രത്തിൽ ഈമാസം 20 മുതൽ ദർശനസമയത്തിൽ മാറ്റം. രാവിലെ 6.30 മുതൽ ഏഴ് വരെയും 8.30 മുതൽ 10 വരെയുമാണ് ദർശന സമയം. വൈകിട്ട് അഞ്ച് മുതൽ 6.15 വരെയും 6.45 മുതൽ 7.20 വരെയും ദർശനം അനുവദിക്കും.

\*\*\*\*\*

\*\*\*\*\*

\*\*\*\*\*